

राज्यात आयोजित केल्या जाणाऱ्या  
आंतरराष्ट्रीय चित्रपट महोत्सव  
तसेच बाल चित्रपटांना करमणूक  
शुल्क माफी देण्याबाबत...

महाराष्ट्र शासन  
महसूल व वन विभाग,  
शासन निर्णय क्रमांक : ईएनटी-१००७/प्र.क्र.१५०/टी-१,  
मंत्रालय, मुंबई-४०० ०३२.  
दिनांक : ६ नोव्हेंबर, २००८

**प्रस्तावना :-**

महाराष्ट्र राज्यात मुंबई व पुणे येथे दरवर्षी आंतरराष्ट्रीय चित्रपट महोत्सव आयोजित केले जातात. मुंबई येथे दि एशियन फिल्म फाऊंडेशन व मुंबई अकादमी ऑफ मुव्हिंग इमेज (मामी) या संस्थातर्फे तर पुणे येथे "पुणे फेस्टिवल" अंतर्गत आंतरराष्ट्रीय चित्रपट महोत्सव आयोजित केले जातात. राज्य शासनाने या चित्रपट महोत्सवांचे सांस्कृतिक महत्व लक्षात घेऊन त्यांना वित्तीय सहाय्य देण्यास सुरुवात केली आहे. सदर चित्रपट महोत्सवात दाखविण्यात येणारे चित्रपट केवळ नोंदणीकृत प्रतिनिधी, पत्रकार व निमंत्रितांसाठी असून, त्याकरीता कोणतीही तिकीट विक्री करण्यात येत नाही किंवा प्रवेशमूल्य आकारण्यात येत नाही. मुंबई करमणूक शुल्क अधिनियम, १९२३ मधील कलम २(ख)(आठ) च्या तरतुदीनुसार तिकीट विक्री न करता केवळ निमंत्रितांसाठी आयोजिलेल्या कार्यक्रमांच्या बाबतीत पुरस्कर्त्याच्या रकमेच्या स्वरूपातील कोणतेही प्रदान हे करमणूक शुल्क आकारणी योग्य असून त्यावर कलम ३(१)(ब) मध्ये विहित केलेल्या दराने करमणूक शुल्काची आकारणी करण्यात येते.

आंतरराष्ट्रीय चित्रपट महोत्सव हे जगातील सर्वोत्कृष्ट चित्रपट जनतेस पाहता यावेत व त्यामधून चित्रपट संस्कृतीचा प्रसार व्हावा, यासाठी आयोजित केले जात असल्याने "आंतरराष्ट्रीय चित्रपट महोत्सव" करमणूक शुल्काच्या आकारणीतून वगळण्याचा प्रस्ताव राज्य शासनाच्या विचाराधीन होता.

**शासन निर्णय :-**

आता, मुंबई करमणूक शुल्क अधिनियम, १९२३ च्या कलम ६(३) अन्वये प्राप्त झालेल्या अधिकारांचा वापर करून, राज्यात आयोजित केल्या जाणाऱ्या खाली नमूद केलेल्या तीन आंतरराष्ट्रीय चित्रपट महोत्सवांना प्रवेशमूल्याची आकारणी करण्यात येणार नाही या अटीच्या अधीन राहून सदर महोत्सवांसाठी प्राप्त झालेल्या "पुरस्कर्त्याच्या रकमेवर" करमणूक शुल्कमाफी देण्याचा निर्णय शासनाने घेतला आहे :-

- (अ) दि एशियन फिल्म फाऊंडेशन, मुंबई
- (ब) मुंबई अकादमी ऑफ मुव्हिंग इमेज (मामी), मुंबई
- (क) पुणे येथे "पुणे फेस्टिवल" अंतर्गत आयोजित केला जाणारा आंतरराष्ट्रीय चित्रपट महोत्सव.

तसेच, "बाल चित्रपट" म्हणून वर्गीकृत करण्यात आलेल्या चित्रपटांच्या प्रदर्शनास तसेच प्रवेशमूल्याची आकारणी करण्यात येणार नाही, या अटीच्या अधीन राहून सदर प्रदर्शनासाठी प्राप्त

झालेल्या "पुरस्कर्त्यांच्या रकमेवर" करमणूक शुल्क माफी देण्याचा निर्णयही राज्य शासनाने घेतला आहे.

२. सदर निर्णयाच्या अनुषंगाने शासन आदेश, महसूल व वन विभाग क्रमांक ईएनटी १००७/प्र.क्र.१५७/टी-१, दिनांक ०६.११.२००८ अन्वये जरूर ते आदेश निर्गमित करण्यात आले आहेत.

३. पूर्वगामी परिच्छेदात नमूद केल्याप्रमाणे आंतरराष्ट्रीय चित्रपट महोत्सव व बाल चित्रपट यांना प्राप्त होणाऱ्या पुरस्कर्त्यांच्या रकमेवर करमणूक शुल्कमाफी देण्यात आली असली तरी, या महोत्सवांच्या आयोजनासाठी जरूर त्या सर्व परवानग्या संबंधित प्राधिकाऱ्यांकडून प्राप्त करून घेणे महोत्सवांच्या आयोजकांना आवश्यक राहिल.

४. उपरोक्त दिनांक ०६.११.२००८ च्या आदेशाची प्रत आवश्यक त्या कार्यवाहीसाठी सोबत जोडली आहे.

५. सदर शासन निर्णय महाराष्ट्र शासनाच्या वेब साईटवर उपलब्ध करण्यात आला असून त्याचा संगणक संकेतांक २००८११०६१७३९२१००१ असा आहे.

महाराष्ट्राचे राज्यपाल यांच्या आदेशानुसार व नावाने,

सोबत : वरीलप्रमाणे.

सही/-  
(मिलिंद कुळकर्णी)  
कार्यासन अधिकारी,  
महसूल व वन विभाग.

प्रति,

१. सर्व विभागीय आयुक्त.
२. सर्व जिल्हाधिकारी.

प्रत अग्रेषित :-

१. अपर मुख्य सचिव, पर्यटन व सांस्कृतिक कार्य विभाग, मंत्रालय, मुंबई ४०० ०३२.
२. प्रधान सचिव (व्यय), वित्त विभाग, मंत्रालय, मुंबई-४०० ०३२
३. प्रधान सचिव (अ.व सु.), गृह विभाग, मंत्रालय, मुंबई-४०० ०३२.
४. सचिव (विधी विधान), विधी व न्याय विभाग, मंत्रालय, मुंबई-४०० ०३२
५. सर्व पोलीस आयुक्त.
६. प्रधान महालेखापाल (लेखापरीक्षा), महाराष्ट्र-१, मुंबई.
७. महालेखापाल (लेखापरीक्षा), महाराष्ट्र-२, नागपूर
८. श्री. किरण शांताराम, अध्यक्ष, एशियन फिल्म फाऊंडेशन, मुंबई.
८. निवडनस्ती, टी-१ कार्यासन, महसूल व वन विभाग, मंत्रालय, मुंबई-४०० ०३२.

**ORDER**

Revenue and Forests Department,  
Mantralaya, Mumbai-400 032.  
Dated the 6<sup>th</sup> November 2008.

Bombay  
Entertainments  
Duty Act, 1923.

No. ENT-1007/C.R.150/T-1.- In exercise of the powers conferred by sub-section (3) of section 6 of the Bombay Entertainments Duty Act, 1923 (Bom.I of 1923), the Government of Maharashtra hereby exempts from the liability to pay the entertainments duty on the sponsorship amount received in respect of the following programmes, subject to the condition that no amount is taken as a payment for admission for such programme, namely :-

- (a) Three International Film Festivals organised in the State by -
- (i) the Asian Film Foundation, Mumbai;
  - (ii) the Mumbai Academy of Moving Images [MAMI],  
Mumbai;
  - (iii) the International Film Festival organised at Pune during "Pune Festival".
- (b) Exhibition of all films which are classified as "Children's Films".

By order and in the name of the  
Governor of Maharashtra,

*Sd/-*

**(MILIND KULKARNI)**

Desk Officer,  
Revenue and Forests Department.

## आदेश

महसूल व वन विभाग,  
मंत्रालय, मुंबई-४०० ०३२.  
दिनांक : ६ नोव्हेंबर, २००८.

मुंबई करमणूक  
शुल्क अधिनियम,  
१९२३

क्रमांक ईएनटी-१००७/प्र.क्र.१५५/टी-१.- मुंबई करमणूक  
शुल्क अधिनियम, १९२३ (१९२३ चा मुंबई १) च्या कलम ६(३) अन्वये  
प्राप्त झालेल्या अधिकारांचा वापर करून महाराष्ट्र शासन याद्वारे, पुढे  
नमूद केलेल्या कार्यक्रमांच्या संदर्भात, अशा कार्यक्रमांसाठी प्रवेश  
मुल्याची आकारणी करण्यात येणार नाही, या अटीच्या अधिन राहून  
अशा कार्यक्रमांना प्राप्त झालेल्या पुरस्कर्त्याच्या रकमेवर करमणूक  
शुल्क माफी देत आहे :-

(अ) राज्यात पुढील संस्थांकडून आयोजित केले जाणारे तीन

आंतरराष्ट्रीय चित्रपट महोत्सव -

(१) एशियन फिल्म फाऊन्डेशन, मुंबई;

(२) मुंबई अकादमी ऑफ मुव्हींग इमेजेस (मामी), मुंबई;

(३) पुणे येथे "पुणे फेस्टिवल" दरम्यान आयोजित केला जाणारा

आंतरराष्ट्रीय चित्रपट महोत्सव.

(ब) "बाल चित्रपट" म्हणून वर्गीकृत करण्यात आलेल्या चित्रपटांचे

प्रदर्शन.

महाराष्ट्राचे राज्यपाल यांच्या आदेशानुसार व नावाने,

सही/-

(मिलिंद कुळकर्णी)

कार्यासन अधिकारी,

महसूल व वन विभाग.